

ካብ ሰነዳት ትማሊ

ምስጢራዊ ተልእኾ አምነስቲ ኢንተርናሽናል ኣብ ኤርትራ



ኣብዚ ዝሓለፈ 20 ዓመታት፡ ንዝተፈላለዩ ግሎባላዊ ስትራቴጂታት ኣብ ልዕሊ ህዝቢን መንግስቲን ኤርትራ እተፈጸመ ናይ ተጻብኦ ተግባራት ብዙሕን ዘይርብርቡን እዩ ነይሩ።

- ካብ 1998-2000 ብደባዊ ምስሕሓብ ኣመኸኒኻ ልኡላውነት ኤርትራ ንምቕልባስ ዝተፈተነ ቅሉዕ ወራር።
- እቲ ጉዳይ ኣብ ሕጊ ቀሪቡ ብይን ምስተዋህቦ፡ ትግባረኡ ንምዕንቃጽ ዝሰግበ ሸንኩለል።
- ኣብ 2009/2011 ክልተ ግዜ ኣብ ልዕሊ ኤርትራ ዝተበዩን ቁጠባ ኤርትራ ንምድሃኽ ዘንቀደ እገዳ - ምክልካል ዕድገ ኣጽዋርን መገሻ ሰበሰልጣንን፡ ምውንዛፍ ሕሳባት ሰበሰልጣን፡ ምሕናቕ ግብሪ ዲያስፖራ፡ ምዕንቃጽ ወፍርታትን ፋይናንስያዊ ትውጊትን ዘጠቓልል።
- ኣብ 2013 ብመገዲ ባይቶ ሰብኣዊ መሰላት ዝቐረበ መሰረት ዘይነበሮ ክሲ ሰብኣዊ መሰላት
- ሓጹር ዲፕሎማሲያዊ ተነጽሎ ንምፍጣር ዝተካየደ ፖለቲካዊን ፕሮፖጋንዳዊን ናይ ምስይጣን ዘመተ፣
- ዓቕሚ ሰብ ናይዚ ሃገር ንምጽንቃቕ ዝተኣልመ ውዳብ ናይ ፍልሰት ገበን
- ኣብ ውሽጢ ሃገር ናዕቢን ዕግርግርን ንምፍጣር ዝተካየደ ሃቕነ . . . እቲ ዝርዝራት ብዙሕ እዩ።

ንምዘኸኸኻር ዝኣክል፡ ሓደ ካብ ፍሹል ሃቕነታት ናይቲ እዋን፡ “አምነሰቲ ኢንተርናሽናል” ኣብ 2011 ኣርባዕተ ኣባላቱ ናብ ኤርትራ ብምሰላሹ ምስጢራዊ ስርሓት ኬካይድ፡ “**ጥብቂ ምስጢር**” ኢሉ ናብ ልኡኻቱ ዘመሓላለፎ ናይ ገዛእ ርእሱ ሰነድ ነቕርበልኩም።

1 ነሓሰ 2011

ናብ ሚስተር ኣዳምስ ሱቢ ዋይታራ

አምነሰቲ ኢንተርናሽናል

ጩንፈር ታንዛንያ

ምብራቕን ቀርኒን ኣፍሪቃ

ቁጽሪ ፖስታ ሳጹን 4331

ዳርኤሰላም፣ ታንዛንያ

ጉዳይ፦ ምስጢራዊ ተልእኾ ኣብ ኤርትራ

ዠኸበርካ ሚስተር ኣዳምስ፦

ፈጻሚት ኮሚቴ ኣምነሰቲ ኢንተርናሽናል፡ ክፍሊ ጉዳያት ኣፍሪቃ፡ ካብ 6 ክሳብ 16 መስከረም 2011 ንሰኻ እትርከቦም 4 ሰባት ዝሓቆፈ ልኡኽ ናብ ኤርትራ ክሰድድ መዲቡ ኣሎ። እቶም ሰለስተ መኻይድትኻ እዞም ዝሰዕቡ እዮም፦

1. መሓመድ ሓሰን ኑር፦ ኣብ ዓባይ ብሪጣንያ ማእከላይ ቤት ጽሕፈት ኣምነሰቲ ኢንተርናሽናል ዝሰርሕ፡ ኣብዚ ሕጂ እዋን ኣብ ናይሮቢ ኬንያ ናይ ሂዩማን ራይትስ ምቕ ገለ ፕሮጀክትታት ዘተግብር ዘሎ እዩ።
2. ሚስሰ ኮንሰፕሰዮን ኢምፔና፦ መበቁላ ፊሊፒናዊት ኮይና፡ ከም ድንግል ናይ ካቶሊክ መሰላ ናብ ኤርትራ እትኣቱ እያ። 2 መስከረም ኣብ ናይሮቢ ክትረኽበካ እያ።
3. ሚስሰ ካትሪን ኣኪለሱ፦ መደብ ስርሓ ኣብ ምዕራብ ኣፍሪቃ ኮይኑ፡ ኣብ ጉዳያት መላእ ኣፍሪቃ ሰፊሕ ተሞኩሮ ዘለዋ እያ። ንሳ'ውን 1 መስከረም ኣብ ናይሮቢ ክትረኽባ ኢኻ።

ብዙይካ'ዚ ሚስተር ጆርጅ ጋግናይ ናይ ሂዩማን ራይትስ ምቶ ዳይሬክተር አፍሪቃ፡ አብ ናይሮቢ ኮይኑ፡ ንኹሉ ንጥፈታትኩም ክቁጻጸር እዩ። ህጹጽ ጉዳይ አብ ዘጋጥም እዋን ድማ ክተሓጋገዙኩም እዩ።

ዕላማታት ተልእኾ

- ዕላማ ናይቲ ተልእኾ አብ ኤርትራ፡ ሰባት ንሓድሕዶም ሓበሬታ ዝለዋወጡ ህዝባዊ መርበብ (ሶሻል ኔትዎርኪን) ተጠቂምካ፡ እንተደንገዩ አብ ከባቢ ታሕሳስ ናይዚ ዓመት'ዚ (2011)፡ ከምቲ አብ ሃገራት አፍሪቃን ዓረብን (ቱኒዝያ፡ ግብጺ፡ ሊብያ፡ ሶርያን ባሕራንን) ዝተኸሰተ፡ ንመንግስቲ ኤርትራ አናዊጹ ከውድቕ ዝክእል ሰፊሕ ህዝባዊ ናዕቢ ምልዕዓል እዩ። ምስኡ ተኣሳሲሩ ዝኸይድ ምስ ኣህጉራዊ ቤት ፍርዲ ገበነኛታት ኔንና ዝርዝራቱ ዘውጻእናዮ ካልእ መደባት እውን ኣለና።
- እቲ ተልእኾ ኣዘዩ ምስጢራዊ ስለዘኾነ ወግዓዊ መገዲታት ኣይክንክተልን ኢና። አብ ከምዚ ዝኣመሰለ ተልእኾ ብፍላይ አብዛ ዕጽውቲ ሃገር ኤርትራ ከጋጥም ዝክእል ሓደጋታት (risks) ርዱእ እዩ። የግዳስ ብኻልእ ሚላታት ናብቲ ሃገር ምእታው ስለዝከኣል፡ ነቲ ተልእኾ ዘዩቃልዕ መገዲ ተጠቂምና ናብታ ሃገር ከምእትኣትዉ ክንገብር ኢና። አብ ኣስመራ ኣበዩናይ ሆቴል ከምእተዕርፉ፡ ጸኒሑ ክሕበረኩም እዩ። አብታ ሃገር ምስ ኣተኹም፡ አብዚ ፕሮጀክት'ዚ ምሳና ክሰርሑ ዝክእሉ ሰባት ብምንዳይ ክትቁጽሩ ኢኹም። ንዕኡ ዘድሊ ምወላታት ተቐሪቡ ኣሎ። አብዚ ዕማም'ዚ ምሳኹም ክሰርሑ እትመርጽዎም ናይ ውሽጢ ሃገር ሰባት፡ ምስጢር ክዕቅቡ ዝክእሉ፡ ሓያላትን ቀልጢፎም ሰባት ከእምኑን ክውድቡን ከለዓዕሉን ዝክእሉ ክኾኑ ኣለዎም።
- አብ ዝኾነ ቦታ፡ ምስ ዝኾነ ኣካል፡ ኣባላት ኣምነስቲ ኢንተርናሽናል ወይ ሂዩማን ራይትስ ምኅንኩም ዘተንብህ ሓበሬታ ክትህቡ የብልኩምን። ንእሽቶ ጌጋ፡ ፍሽለት ናይቲ ዝዓበዩ ተልእኾ ስለዘሰዕቡ፡ ምሒር ጥንቁቓት ክትኮኑ ይግባእ። እትገብርዎ ርክባት አብ ክንዲ ብቐትሪ ብምሸት፡ ብኣዘዩ ምስጢራዊ መገዲ ክኸውን ይምረጽ። ብንቡራት ካሚራታት ስእሊ ከተልዕሉ የብልኩምን። አብ ስራሕኩም እትጥቀሙለን ኢር-ፎን ናይ ሞባይል ቴለፎን ዝመሰላ፡ ብፈታሽ ማሺን ዘይፍለጣ ካሚራታት ብመገዲ ሚስስ ኮንሰፕሰዮን አብ ናይሮቢ ክወሃባኹም እዩን።.....

- አምነስቲ ኢንተርናሽናልን ሂደማን ራይትስ ምችን ከም ጥሙራት አካላት ተጣባቂዎች ሰብአዊ መሰል መጠን፣ ነዚ ዕማም'ዚ ንምፍጻም ዘድሊ ሓገዝ፣ ድሮ ካብ ክፍሊ ጉዳያት ወጻኢ አመሪካ ተዋሂቡና ኣሎ።

እዚ ጽሑፍ'ዚ.....ንኩባሉ “አምነስቲ ኢንተርናሽናል” ኢሉ ዝጽውዕ “ተጣባቂ ሰብአዊ መሰል'የ” ዝብል፣ ብግብሪ ግን መጋብርያ ሸርሒታት ዝኾነ ኣህጉራዊ ትካል፣ ናብ ወኪሉ ዝለኣኾ'ሞ፣ ብኡ ንብኡ ኣብ ኢድ መንግስቲ ኤርትራ ዝኣተወ ህጹጽ፣ ጥብቂ ምሰጠር ዝተጻሕፎ ሰነድ እዩ።

ናይ ዝሓለፈ 20 ዓመት ሕብረ-ብዙሕ ተጻብኢታት፣ ብጽንጻት ህዝቢን መንግስቲን ኤርትራ ተመኪቲ፣ ብፍሽለት ተደምዲሙ እዩ። ሕዳር አመል ቀልጢፉ ሰለዘይሓድግ ግዳ፣ ኣብዚ ዞባና ናብ ሓድሽን ትሰፍውን ምዕራፍ ዝተሰጋገረሉ ጊዜ እውን፣ መቐጻልታ ናይቲ ብሉይ ሃቕነታት ኣይተሳእነን። ኣብዚ ቀረባ ጊዜ ብሂደማን ራይትስ ምች ዝተዘርግሐ 84 ገጻት ዝሓዘ ጸለመን ጠቕነን፣ ሓደ ካብ መርኣያታቱ እዩ።